

کے ساتھ مقتدیوں کی تسبیحات پوری ہو گئی ہیں۔ اور پھر مقتدیوں میں بھی کوئی جلدی پڑھنے والا ہوتا ہے۔ کوئی آہستہ کسی کی زبان سوتی ہوتی ہے۔ وہ بہت دیر میں پوری کرتا ہے بلکہ اس صورت میں جبر ہو تب بھی حساب پورا ہونا مشکل ہے۔ خاص کر جو لوگ امام سے دور ہیں۔ جہاں آواز پہنچی مشکل ہے۔ اس سے ثابت ہوا کہ نماز تسبیح میں جماعت کا لحاظ نہیں رکھا گیا۔ فقط

عبداللہ اترسری روپڑی ۳۰ صفر ۱۳۸۳ھ ۲۲ جولائی ۱۹۶۳ء

نماز عیدین کا بیان

عورتوں کا عید گاہ میں جانا

سوال :- کیا عورتوں کا عید گاہ میں جانا ضروری ہے ؟

جواب :- اُم عطیہ فرماتی ہیں کہ ہمیں رسول اللہ صلی اللہ علیہ وسلم کی طرف سے حکم دیا گیا کہ حیض والیوں پر پردہ والیوں کو بھی عیدین میں نکالیں تاکہ مسلمانوں کی دعاء اور جماعت میں شامل ہو جائیں۔ لیکن عائشہ عورت نماز کی جگہ سے الگ رہے۔ ایک عورت نے کہا یا رسول اللہ! بعض دفعہ ہم سے کسی کے پاس چادر نہیں ہوتی تو فرمایا اس کی پہلی اپنی چادر سے اُس کو سناوے (مشکوٰۃ)

اس سے ظاہر ہے کہ عورتیں ضرور عیدین میں پرہیز کے ساتھ شامل ہوں لیکن خوشبو وغیرہ نہ لگائیں۔ اور زینت بھی ظاہر نہ کریں۔ یہ سنت بھی متروک ہے اس پر عمل کرنا چاہیے۔

نماز کا خطبہ سے پہلے ہونا اور منبر کا عید گاہ میں نہ ہونا

سوال :- خطبہ سے پہلے نماز پڑھنی چاہیے یا خطبہ کے بعد اور عید گاہ میں منبر لے جانا کیسا ہے ؟

جواب :- ابو سعید خدری سے روایت ہے کہ رسول اللہ صلی اللہ علیہ وسلم عید اصغیٰ اور عید فطر میں نکلتے۔ پہلے نماز پڑھتے پھر لوگوں کی طرف متوجہ ہوتے اور لوگ اپنی اپنی نماز کی جگہ بیٹھے ہوتے۔ اگر کسی لشکر بھیجے کی ضرورت ہوتی تو بیچ دیتے یا کوئی اور حاجت ہوتی تو اس کا حکم دیتے اور کہتے صدقہ کرو صدقہ کرو صدقہ کرو

زیادہ حدیث کرنے والی عورتیں ہوتیں۔ پھر فارغ ہو جاتے۔ مروان کے زمانہ تک یہی حال رہا۔ جب مروان برسر اقتدار آیا تو میں مروان کے ساتھ نکلا۔ یہاں تک کہ ہم عید گاہ میں پہنچے۔ کثیر بن الصلت نے مٹی اور اینٹ سے منبر بنایا ہوا تھا۔ مروان نے منبر سے ہاتھ چھڑا کر منبر کی طرف جانا چاہا۔ میں نے اس کو نماز کی طرف کھینچا۔ اور میں نے کہا نماز شروع کرنے کا حکم کہا گیا ہے مروان نے کہا اے ابوسعید! جو باتیں تو جانتا ہے وہ چھوڑی گئیں میں نے کہا جو میں جانتا ہوں اس سے بہتر تم نہیں لاسکتے پھر ابوسعید چلے گئے (مشکوٰۃ)

اس حدیث سے کئی مسائل معلوم ہوتے۔ ایک یہ کہ نماز خطبہ سے پہلے ہے۔ دوسرا یہ کہ عید گاہ میں منبر خلاف سنت ہے۔ تیسرا یہ کہ منبروں میں چندہ وغیرہ کی تحریک جائز ہے۔ چوتھا یہ کہ خطبہ میں وقتی ضروریات لشکر وغیرہ کے بھیجے کا پروگرام بھی مرتب ہو سکتا ہے۔ پانچواں یہ کہ خواہ کتنا بڑا شخص ہو۔ اگر وہ خلاف سنت کرے تو اس پر انکار کرنا ضروری ہے۔ چھٹا یہ کہ نماز عید باہر کسی میدان میں پڑھنی چاہیے۔ ہاں اگر بارش وغیرہ کا عذر ہو تو مسجد میں بھی پڑھنی جائز ہے۔

عبداللہ اترسری روپڑی

تعاقب

حضرت محدث روپڑی نے لکھا ہے کہ عید گاہ میں منبر سنت کے خلاف ہے۔ اس استدلال پر مولوی سفیر الدین نے حسب ذیل تعاقب کیا ہے۔
آپ نے مذکورہ بالا ابوسعید خدری رضی اللہ عنہ کی حدیث سے استدلال کیا ہے کہ عید گاہ میں منبر خلاف سنت ہے اس کے متعلق خیال یہ ہے کہ عید گاہ میں منبر لے جانا مسنون طریقہ ہے۔ چنانچہ بروایت ابی داؤد شرح عون المعبرہ جلد ثالث ص ۵۵ میں ہے۔

عَنْ جَابِرِ بْنِ عَبْدِ اللَّهِ قَالَ تَشَهَّدْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْأَخْيَ وَالْمُصَلِّيَ فَلَمَّا قَضَى خُطْبَتَهُ نَزَلَ مِنْ مَنبَرِهِ -

اس حدیث کی شرح میں مولانا شمس الحق صاحب تحریر فرماتے ہیں کہ :-

فِيهِ ثَبُوتٌ وَجُودُ الْمَنبَرِ فِي الْمُصَلِّيِّ وَأَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَخْطُبُ عَلَيْهِ -

یعنی اس حدیث سے عید گاہ میں منبر کا ثبوت ملتا ہے اور رسول اللہ صلی اللہ علیہ وسلم اس پر خط بیتی تھے

جواب

یہ حدیث جس میں منبر کا ذکر ہے ضعیف ہے کیونکہ اس میں ایک راوی مطلب ہے جو جابر سے روایت کرتا ہے۔ اُس نے جابر سے سنا نہیں اور ابو نعیم نے اسے منقطع ہونی پر ضعیف کی قسم اور ممکن ہے منبر سے راویاں اونچی جگہ ہو چنانچہ ابو نعیم نے ابو نعیم کی ایک حدیث میں حزن نزل ہے یعنی رسول اللہ صلی اللہ علیہ وسلم اترے اس پر عیون المعجود میں لکھا ہے: وَيَدُلُّ عَلَى أَنَّ خُطْبَتَهُ كَانَتْ عَلَى شَيْءٍ عَالٍ (یعنی یہ حدیث اس بات پر دلالت کرتی ہے کہ آپ کا خطبہ کسی بلند شے پر تھا) اس طرح سے سب احادیث میں تطبیق ہو جائیگی۔ اگر منبر مکانا مسنون ہوتا تو مردان پر صحابہ کے عام مجمع میں اس کا ذکر ہوتا۔
عبد اللہ اترسری روڑہ

نماز عید کا مسجد میں ادا کرنا

سوال :- نماز عید مسجد میں پڑھنی جائز ہے۔؟

جواب :- حضرت ابو ہریرہؓ فرماتے ہیں کہ ایک دفعہ بارش ہو گئی تو رسول اللہ صلی اللہ علیہ وسلم نے نماز عید مسجد میں پڑھائی۔ (مشکوٰۃ) اس حدیث سے معلوم ہوتا ہے کہ عید کی نماز میدان میں پڑھنی چاہیے۔ البتہ اگر بارش وغیرہ کا عذر ہو تو عید کی نماز مسجد میں پڑھنی جائز ہے۔ عبد اللہ اترسری روڑہ ۹ ذی الحجہ ۱۳۵۵ھ ۱۵ اپریل ۱۹۳۶ء

نماز سے پہلے خطبہ

سوال :- آج کل بعض مولوی نماز عید سے پہلے خطبہ بیان کرتے ہیں۔ کیا نماز عید سے پہلے تلاوت قرآن، کوئی وعظ، خطبہ اور نعت وغیرہ پڑھنا جائز ہے؟

جواب :- نماز عید سے پہلے خطبہ خلاف سنت ہے۔ حدیث میں خطبہ نماز عید کے بعد آیا ہے۔ پہلے خطبہ پڑھنا مردان نے جاری کیا تھا جس پر ابو سعید خدری رضی اللہ عنہ نے سخت انکار کیا۔ ملاحظہ ہو مشکوٰۃ باب صلوة العیدین نعت یا تلاوت قرآن مجید یا پھر وعظ یہ سب خطبہ میں شامل ہیں۔

عبد اللہ اترسری ۱۰ ذی الحجہ ۱۳۵۶ھ ۲۶ مئی ۱۹۳۶ء

عید اور جمعہ کا اجتماع باعث رحمت ہے یا رحمت

سوال :- عید اور جمعہ ایک دن آجائیں تو اس کو بدشگونئی کی علامت سمجھا جاتا ہے۔ عام لوگوں میں

مشہور ہے کہ دو خطبوں کا ایک دن اکٹھے ہونا زحمت اور مصیبت کا باعث ہوتا ہے اور یہ دن بڑا بھاری ہوتا ہے خصوصاً حاکم وقت پر اس کا بہت زیادہ بوجھ ہوتا ہے؛ لوگوں کا یہ خیال کہاں تک درست ہے۔؟

محمد ابراہیم خطیب جامع اہل حدیث موضع انکلاہ ضلع گوجرانوالہ

جواب :- اس خیال کا شرعییت میں کوئی ثبوت نہیں۔ ایسا خیال کرنے والوں نے شاید یہ سمجھا ہو کہ عید اور جمعہ ایک دن آجائیں تو دونوں کا پڑھنا ضروری ہے۔ اس سے عید کی خوشی میں رکاوٹ پیدا ہوتی ہے اور حاکم وقت کو عید اور جمعہ دونوں کا باقاعدہ انتظام کرنا ہوتا ہے اور زحمت کا باعث ہے۔ لیکن اصل یہ ہے کہ اس لحاظ سے عید اور جمعہ کا اجتماع بے برکتی کا نہیں بلکہ زیادہ اجر و ثواب کا موجب ہے۔ عید کے دن جمعہ کی معافی شرعییت نے صرف اس لئے دی ہے کہ جمعہ نہ پڑھنے والا گنہگار نہ ہو ورنہ دونوں کی اونٹنی یقیناً زیادتی اجر کا باعث ہے۔ اگر زحمت سے مراد یہ ہو کہ عید اور جمعہ کا اکٹھا ہونا ہی بے برکتی کا باعث ہے تو یہ خیال بھی شرعی لحاظ سے نہ صرف بے اصل اور بے ثبوت ہے بلکہ احادیث نبوی کے صریح خلاف حدیث میں ہے نبی صلی اللہ علیہ وسلم کے عہد مبارک میں عید اور جمعہ ایک ہی دن اکٹھے آگئے تو آپ نے صحابہ رضی اللہ عنہم سے فرمایا۔

رَاجْتَمَمَ عِيدَانِ فِي يَوْمِكُمْ هَذَا (ابن ماجہ)

تمہارے لئے آج کے دن دو عیدیں اکٹھی ہو گئی ہیں

عید خوشی کے دن کو کہتے ہیں۔ نبی اکرم صلی اللہ علیہ وسلم کے ارشاد کا یہ مطلب تھا کہ آج تمہارے لئے دو خوشیاں ہیں۔ عید اور جمعہ۔

اس حدیث سے ثابت ہوا۔ عید اور جمعہ کا ایک دن میں اجتماع زیادہ برکت اور خوشی کا باعث ہے نہ کہ نحوست اور بے برکتی کا۔ اور اس زمانہ میں حاکم وقت نبی اکرم صلی اللہ علیہ وسلم کی ذاتِ عالی تھی تو کیا (معاذ اللہ) نبی علیہ السلام کے لئے یہ چیز نحوست اور بے برکتی کا باعث ہو سکتی ہے۔ ایسا خیال بالکل غلط اور وہم فاسد ہے۔

اس قسم کے بیروہ خیالات لوگ زمانہ جاہلیت میں رکھتے تھے چنانچہ مشکوٰۃ باب اعلان النکاح فصل اول میں حضرت عائشہ رضی اللہ عنہا سے حدیث ہے جس کا خلاصہ مطلب یہ ہے۔

لوگ ماہِ شوال کو اچھا نہیں سمجھتے حالانکہ میرا نکاح اور میری رخصتی دونوں کام ماہِ شوال میں ہوئے اور رسول اللہ صلی اللہ علیہ وسلم کے نزدیک مجھ سے بڑھ کر خوش نصیب کون تھی؟ اس بنا پر عائشہ صدیقہ رضی اللہ عنہا قریبی عورتوں کی رخصتی ماہِ شوال میں کیا کرتی تھی تاکہ لوگوں کے دلوں سے یہ خیال ناسد ختم ہو جائے۔

آج کل بعض لوگ ماہِ محرم میں کوئی خوشی کا کام نہیں کرتے۔ یہ خیال بھی ایسا ہے جیسے ماہِ شوال کی نسبت زمانہ جاہلیت کا خیال تھا۔ ایسی تو ہم پرستی شریعتِ محمدیہ میں جائز نہیں۔ اہل اسلام کو ایسے خیالات سے پرہیز چاہیے۔ برسی یہ بات کہ شرعی اعتبار سے کوئی دن یا کوئی وقت نحوست اور بے برکتی کا باعث ہو سکتا ہے یا نہیں تو اس کا جواب یہ ہے کہ فی نفسہ کوئی دن یا کوئی وقت ایسا نہیں۔ ہاں کسی قوم کے لحاظ سے جو خدا تعالیٰ کی طرف سے عتاب میں آجائیں۔ وہ دن منحوس ہوتا ہے جس میں وہ ہلاک ہوں جیسے قرآن مجید میں قوم عاد کی بابت ارشاد ہے۔

فَارْسَلْنَا عَلَيْهِم مِّمَّا صَرَصَرَ فِي أَيَّامٍ نَّحْسَاتٍ لِنُذِيقَهُمْ عَذَابَ الْخِزْيِ فِي الْحَيَاةِ الدُّنْيَا (سورہ حم سجدہ کا)

یعنی ہم نے قوم عاد پر نحوست کے دنوں میں ہوا بھیجی تاکہ ہم ان کو زندگی میں ذلت کا عذاب چکھائیں اس آیت سے معلوم ہوا کہ یہ چیز عام نہیں بلکہ صرف اس قوم کے لئے ہے جو عذابِ الہی سے اس دن عذاب میں ہلاک ہو اس کو عام لوگوں کے لئے منحوس سمجھنا شریعت میں اس کا کوئی ثبوت نہیں۔ اگر یہ چیز عام ہوتی تو اللہ تعالیٰ منحوس دنوں کا ہمارے لئے یقین فرمادیتا تاکہ ہم ان سے پرہیز رکھتے۔ کسی دن کا یقین نہ کرنا اس بات کی دلیل ہے کہ فی نفسہ کوئی دن یا کوئی وقت نحوست کا باعث نہیں بلکہ اس آیت سے کسی دن کو منحوس سمجھنے کی تردید ہوتی ہے کیونکہ سورہ الحاقہ میں ہے۔

سَخَّرَهَا عَلَيْهِمْ سَبْعَ لَيَالٍ وَتَمَازِينَةَ أَيَّامٍ

یعنی قوم عاد پر عذابِ الہی کی ہوا سات راتیں اور آٹھ دن مسلسل چلتی رہی اگر یہ دن سب کے لئے منحوس ہوتے تو پھر ہفتہ میں خیر و برکت کا کوئی دن باقی نہ رہتا کیونکہ ہفتہ کے کل سات دن ہی ہوتے ہیں۔

عبد اللہ اترسری روپڑی

عورت عید کی نماز پڑھا سکتی ہے

سوال :- عیدین کی نماز علیحدہ ہو کر کسی عورت کی امامت میں پڑھا سکتی ہیں یا نہیں اگر رسول اللہ صلی اللہ علیہ وسلم کے زمانہ میں ثابت نہیں تو کیا آپ کے بعد کسی زمانہ میں ثابت ہے کہ عورتوں نے عیدین کی نماز علیحدہ پڑھی ہو۔

محمد اسماعیل ولد حاجی علی محمد چک ۵۵۰ پورہ بارون آباد درہما پورہ

جواب :- عورتوں کی علیحدہ امامت کا مسئلہ کوئی اہمیت نہیں رکھتا۔ اس لئے اس کے متعلق کوئی واقعہ نہ ملے تو اس سے اس کا عدم جواز یا بدعت ہونا لازم نہیں آتا۔ دیکھئے پانچ وقتی نماز میں رسول اللہ صلی اللہ علیہ وسلم نے ایک عورت ام ورقہہ کو علیحدہ امامت کی اجازت دی تھی۔ چنانچہ ابو داؤد میں ہے اور حضرت عائشہؓ بھی رمضان میں امامت کراتی تھی۔ چنانچہ فتح القدیر شرح ہاریم میں اس کی تفصیل ہے مگر اس چیز کا عام رواج نہیں ہوا۔ اسی بناء پر حنفیہ کا خیال ہے کہ یہ فسوخ ہے۔ مگر اصلیت یہ ہے کہ یہ فسوخ نہیں کیونکہ اس کی کوئی دلیل نہیں۔ چنانچہ صاحب فتح القدیر نے باوجود حنفی ہونے کے اس کی تردید کی ہے۔ پس جب پانچ وقتی نماز یا تراویح کا یہ حال ہے کہ عام رواج نہیں ہوا تو اس بناء پر عیدین کے متعلق خاص واقعہ ملنا تو بہت مشکل ہے۔ ہاں پانچ وقتی نماز سے استدلال ہو سکتا ہے کہ کیونکہ جب ایک نماز میں ایک چیز ثابت ہو جائے تو سب نمازیں اس میں یکساں ہوتی ہیں جب تک کوئی مانع نہ ہو۔ مثلاً پانچ وقتی نماز جو تہ کے ساتھ پڑھنے کا ذکر آجائے تو یہی نماز عیدین، جمعہ، نماز کسوف کے لئے کافی ہے۔ اس کے لئے الگ واقعہ تلاش کرنے کی ضرورت نہیں۔

عبداللہ تیسری روٹھی حال لاہور ماڈل ٹاؤن

سی بلاک کوٹھی نمبر ۱۱۹ - ۱۱ ربیع الآخر ۱۳۶۵ھ ۲۴ اکتوبر ۱۹۵۶ء

نماز عیدین کی تکبیرات

سوال :- نماز عیدین میں کتنی تکبیرات کہی جاتی ہیں اور ان کا محل کیا ہے۔

جواب :- ۱۱ کثیر بن عبداللہ اپنے باپ سے وہ اس کے دادا سے روایت کرتے ہیں کہ رسول اللہ

صلی اللہ علیہ وسلم نے عیدین میں پہلی رکعت میں قرأت سے پہلے سات تکبیریں کہیں اور دوسری میں قرأت سے پہلے پانچ کہیں (مشکوٰۃ)

۲۔ جعفر بن محمد سے مرسل روایت ہے کہ رسول اللہ صلی اللہ علیہ وسلم ابو بکر رضی اللہ عنہ نے عیدین میں اور نماز استسقاء میں پہلی رکعت میں سات دوسری رکعت میں پانچ تکبیریں کہیں اور خطبہ سے پہلے نماز پڑھی اور قرأت بلند آواز سے پڑھی (مشکوٰۃ)

اس میں اختلاف ہے کہ پہلی رکعت میں سات تکبیریں تکبیر تحریمیہ کے ساتھ راویوں یا تکبیر تحریمیہ کے بغیر لیکن ظاہر حدیث سے دوسری صورت ظاہر ہوتی ہے۔ ہاں حضرت عائشہ رضی اللہ عنہا سے وارد قطعی میں حدیث ہے مسوی تکبیر و الاقمتاج یعنی رکوع کی تکبیروں کے سوا۔ لیکن اس کی اسناد ضعیف ہے۔

چونکہ مرتب صحیح دلیل کسی طرف نہیں اس لئے اس میں تشدد نہ کرنا چاہیے۔ کوئی تکبیر تحریمیہ اور تکبیر رکوع کے سوا سات پانچ کہے یا اس کے ساتھ ابن عبد البر کہتے ہیں۔ پہلا امام شافعی رضی اللہ عنہ کا مذہب ہے دوسرا امام مالک کا۔ تفسیر الاحوذی ص ۳۳۔ سعید بن غاصم کہتے ہیں۔ میں نے ابو موسیٰ رضی اللہ عنہ اور حذیفہ رضی اللہ عنہ سے پوچھا کہ رسول اللہ صلی اللہ علیہ وسلم عید الاضحیٰ اور فطر میں کس طرح کہتے تھے۔ ابو موسیٰ رضی اللہ عنہ نے کہا جیسے جبنا زہ پر چار تکبیریں کہتے ہیں۔ اس طرح چار کہتے تھے حذیفہ رضی اللہ عنہ نے تصدیق کی کہ ابو موسیٰ رضی اللہ عنہ نے سچ کہا۔

مگر اس حدیث کی اسناد میں عبد الرحمن بن ثوبان راوی ضعیف ہے۔ اور دوسرا راوی ابو عائشہ ہے وہ مجہول ہے۔ سات پانچ والی روایت کی کئی سندیں ہیں۔ وہ حسن کے درجہ سے کم نہیں۔ اس لئے براہِ یہی ہے کہ پہلی رکعت میں سات تکبیریں کہے اور دوسری میں پانچ کہے اور کہے بھی قرأت سے پہلے۔

عبد اللہ امرتسری روپڑی

نماز عید سے پہلے کچھ کھانا

سوال۔ نماز عید سے پہلے کچھ کھانا چاہیے یا بغیر کچھ کھائے نماز عید کے لئے جانا چاہیے۔

جواب۔ بریدہ رضی اللہ عنہا فرماتے ہیں کہ رسول اللہ صلی اللہ علیہ وسلم عید الفطر میں کھائے بغیر نہیں نکلتے تھے حضرت انس رضی اللہ عنہ کی روایت میں ہے رسول اللہ صلی اللہ علیہ وسلم عید الفطر کے دن چند کھجوریں کھائے بغیر نہیں نکلتے تھے اور عید الاضحیٰ میں پڑھنے سے پیشتر نہیں کھاتے تھے (مشکوٰۃ)

عید فطر کے دن نماز سے پہلے کھجوریں کھانے میں یہ حکمت ہے کہ روزے کا شبہ نہ ہو کیونکہ پہلے سارا مہینہ

روزوں کا گذر ہے۔ نیز خالی پیٹ میٹھی شے معدہ اور نظر کو طاقت دیتی ہے۔ خاص کر کھجوروں میں اور بہت سی خصوصیات ہیں۔ جن سے بعض احادیث میں بھی آتی ہیں۔ رسول اللہ صلی اللہ علیہ وسلم فرماتے ہیں جو شخص مدینہ کی عجرہ قسم کھجوریں سات عدد ہر روز صبح کھائے تو اس کو زہر اور جادو نقصان نہیں دیگا۔ اور طاق کھانے میں حکمت یہ ہے کہ خدا یاد آجائے۔ حدیث میں ہے: **إن الله وقرب جبال الوقر**۔ اللہ تعالیٰ طاق ہے اور طاق کو دوست رکھتا ہے۔

عید الاضحیٰ میں بعد کھانے میں یہ حکمت ہے کہ کھانے پینے کے شغل میں نماز کی تاخیر ہو کر کہیں قربانی میں زیادہ دیر نہ ہو جائے۔ کیونکہ قربانی نماز کے بعد ہوتی ہے۔ بعض علماء نے یہ حکمت بھی بیان کی ہے کہ قربانی کا گوشت برکت والی شے ہے اس لئے یہ پیٹ میں پہلے جانا چاہیے اور قربانی چونکہ نماز کے بعد ہے۔ اس لئے کھانا بھی بعد کو مسنون ہے۔ یہی وجہ ہے۔ رسول اللہ صلی اللہ علیہ وسلم نماز عید الاضحیٰ بہت جلد پڑھتے تھے یعنی تھوڑا سویرا کو پڑھتا تو پڑھ لیتے۔

مسند احمد میں حدیث ہے۔

ولا ياكل يوم الاضحى حتى يرجع فياكل من اضحيتہ (منتقى)

یعنی رسول اللہ صلی اللہ علیہ وسلم عید الاضحیٰ میں نہ کھاتے یہاں تک کہ لوٹیں۔ نماز سے فارغ ہو کر قربانی کا گوشت کھاتے۔

عبداللہ امرتسری روپڑی

۸ ذی الحجہ ۱۳۵۵ھ ۱۵ اپریل ۱۹۳۶ء

عید کے دو خطبے

سوال :- عید میں ایک ہی خطبہ ہے یا جمعہ کی طرح دو خطبے پڑھے جائیں۔

جواب :- کسی صحیح حدیث سے ثابت نہیں ہے کہ رسول اللہ صلی اللہ علیہ وسلم نے جمعہ کی طرح

عید کے بھی دو خطبے پڑھے ہوں۔ البتہ ابن ماجہ میں حضرت جابر سے مروی ہے کہ رسول اللہ صلی اللہ علیہ وسلم

عید الفطر یا عید الاضحیٰ میں نکلے پس آپ نے کھڑے ہو کر خطبہ دیا۔ پھر بیٹھ گئے پھر اٹھے۔ لیکن یہ حدیث ضعیف

ہے اس میں اسماعیل بن مسلم راوی ہے اس کے ضعیف ہونے پر سب کا اتفاق ہے۔ نیز اس میں ابوہریرہ راوی

ہے وہ بھی ضعیف ہے۔

بزار بن سعد بن ابی وقاصؓ سے روایت ہے کہ رسول اللہ صلی اللہ علیہ وسلم نے عید کی نماز بغیر اذان اور آقا ست کے پڑھی اور دو خطبے دئے اور دونوں کے درمیان بیٹھ کر فصل کیا۔ ہمیشگی نے کہا ہے کہ اس کی سند میں مجہول احوال راوی ہیں۔

ابن مسعود سے مروی ہے کہ سنت طریقیہ ہے کہ عیدین کے دو خطبے پڑھے جائیں اور دونوں کے درمیان بیٹھا جائے۔ لیکن نووی نے خلاصہ میں کہا ہے کہ یہ قول بھی ضعیف اور غیر متصل ہے۔
دو خطبہ کی روایتیں اگرچہ ضعیف ہیں مگر مجھ پر قیاس سے اس مسئلہ کی تائید ہوتی ہے کہ عیدین کے جمعہ کی طرح دو خطبے پڑھے جائیں۔

تکبیرات کا محل

سوال :- تکبیرات عیدین پہلی رکعت میں الحمد شروع کرنے سے پہلے اور سبحانک اللہ سے پڑھنے سے بعد اور کرنی چاہیں یا سبحانک اللہ پڑھنے سے پہلے تکبیر اولیٰ کے ساتھ اور کرنی چاہیں اس کا جواب صحیح حدیث سے تحریر فرمائیں۔

جواب :- حدیث میں عیدین کی تکبیریں قرأت سے پہلے کہنے کا ذکر آیا ہے۔ بظاہر اس سے یہ معلوم ہوتا ہے کہ عیدین کی تکبیریں سبحانک اللہ کے بعد ہیں۔ ورنہ قرأت سے پہلے کی بجائے سبحانک اللہ سے پہلے کا ذکر ہوتا۔ لیکن اگر کوئی پہلے کہے تو بھی حرج نہیں کیونکہ حدیث میں مراحت کسی جانب نہیں آتی۔
عبداللہ امرتسری روپڑی

کیا حاجی مکہ معظمہ میں نماز عید پڑھے

سوال :- کیا مکہ میں حاجیوں کے لئے عید پڑھنا جائز ہے یا نہیں؟

جواب :- حضرت جابر رضی اللہ عنہ کی لمبی حدیث میں ہے۔

اتى الجمرة التي عند الشجرة فرماها بسبع حصيات يكبر مع كل
حصاة منها مثل حصي الخذف رعى من بطن الوادي ثم انصرف
الى المنحرف فتح ثلثا وستين بدنة بيدك (مشکوٰۃ باب فترج الوادي مع ثلثا)

یعنی رسول اللہ صلی اللہ علیہ وسلم اس حجرہ کے پاس آئے جو درخت کے قریب ہے۔ اس کو چھوٹے سات کنکر مارے جو وہ انجلیوں سے مارے جاتے ہیں۔ پھر قربان گاہ کی طرف لوٹے پس ترسیخہ اونٹ اپنے ہاتھ سے قربان کئے۔

اس حدیث سے معلوم ہوا کہ حاجی پر نماز عید نہیں۔ اگر نماز عید ہوتی تو آپ عمروں سے فارغ ہو کر نماز عید پڑھ کر قربانی کرتے کیونکہ قربانی نماز عید کے بعد ہوتی ہے۔

عبد اللہ ام تسری روپڑی

تکبیرات عیدین و تکبیرات جنازہ کے ساتھ رفع الیدین

سوال :- ہمارا معمول ہے کہ ہم الہدیت نماز عیدین کی تکبیروں کے ساتھ رفع الیدین کرتے ہیں لیکن اس سال نماز عید الفطر کے موقع پر ایک مولوی صاحب نے خطبہ میں بیان کیا کہ تکبیرات عیدین میں رفع الیدین کرنے اور نہ کرنے کا کوئی ثبوت نہیں۔ اس کی وضاحت فرمائیں نیز تکبیرات کے درمیان کوئی ذکر کرنا بھی ثابت ہے یا نہیں۔

محمد ابراہیم بوریو اور ضلع ملتان

جواب :- معنی ابن قدام میں ہے۔

روى ان النبى صلى الله عليه وسلم كان يرفع يديه مع التكبيرة قال احمد اما قارى ان هذا الحديث يدخل فيه هذا كلا وروى عن عمرو رضى الله عنه انه كان يرفع في كل تكبيرة في الجنائز وفي العيد سراواة الاثرم ولا يعرف له مخالفة في الصحابة انتهى۔

یعنی روایت کیا گیا ہے کہ رسول اللہ صلی اللہ علیہ وسلم تکبیر کے ساتھ ہاتھ اٹھاتے تھے۔ امام احمد بن حنبل روایت فرماتے ہیں کہ یہ حدیث ہر نماز کی تکبیر کو شامل ہے اور حضرت عمر فاروقؓ سے روایت ہے کہ وہ جنازے میں اور عیدین میں تکبیر کے ساتھ ہاتھ اٹھاتے تھے۔ اس کو اثرم نے روایت کیا ہے اور صحابہ کرام سے اس مسئلہ میں حضرت عمرؓ کا خلاف کرنے والا کوئی معتمد نہیں۔

حضرت عمرؓ کے اس عمل کو سبھی نے بھی جلد ۳ صفحہ ۲۹۳ میں روایت کیا ہے۔ لیکن اس میں ایک مولوی

ابن لیبیر ضعیف ہے۔

نیز ابو داؤد۔ دارقطنی۔ بیہقی میں بقیہ کے واسطے سے روایت ہے کہ رسول اللہ صلی اللہ علیہ وسلم جب نماز کی طرف کھڑے ہوتے تو ہر تکبیر میں رکوع سے پہلے ہاتھ اٹھاتے یہاں تک کہ نماز پوری ہو جاتی۔ حافظ ابن حجر، تلمیذ الحیر میں لکھتے ہیں کہ امام ابن المنذر اور امام بیہقی نے اس حدیث سے تکیرات بخیرین میں ہاتھ اٹھانے پر استدلال کیا ہے کیونکہ یہ حدیث عام ہے اور بقیہ کی موافقت ابن انخی الزہری نے بھی کی ہے۔ بقیہ راوی ضعیف ہے لیکن ابن انخی الزہری کی موافقت سے اس کی تلافی ہو گئی۔ (دارقطنی ص ۱۱۸)

عیدین کی تکبیروں کے درمیان ذکر کرنے کے متعلق صرف حضرت جابرؓ کی ایک روایت ہے جس کے الفاظ یہ ہیں۔

عن جابر قال مضنت السنة ان يكبروا الصلوة في العيدین سبعا وخمسا
يذكر الله ما بين كل تكبيرتين (اخرجه البيهقي جلد ۳ ص ۲۹۷)

حضرت جابرؓ سے روایت ہے کہ اس بارہ میں سنت گذر چکی ہے کہ عیدین میں سات اور پانچ تکبیریں ہیں۔ اور ہر دو تکبیروں کے ساتھ اللہ تعالیٰ کا ذکر ہے۔ اس کو بیہقی نے روایت کیا ہے۔

اس روایت کی سند میں بعض راویوں کے حالات معلوم نہیں۔ اگرچہ یہ روایت ضعیف ہے لیکن علماء کا یہ مسئلہ اصول ہے کہ ہلکے ورجح کی ضعیف روایت پر فضائل اعمال میں عمل درست ہے جب کہ اس کے خلاف کوئی صحیح روایت نہ ہو۔ اور ذکر کوئی معین نہیں۔

سبحان الله والحمد لله ولا اله الا الله والله اكبر پڑھے یا کوئی اور ذکر کرے سب

صحیح ہے۔

عبد اللہ اترسری روپڑی

نماز عید مسجد میں پڑھنی چاہیے یا میدان میں

سوال :- ہمارے یہاں یہ مسئلہ زیر بحث ہے کہ عید کی نماز مسجد میں پڑھنی چاہیے یا میدان میں فریقین نے اپنے اپنے دلائل بیان کئے جو حسب ذیل ہیں۔

زید کے دلائل :- کھلے میدان میں نماز عید ادا کرنی مسنون ہے۔ کسی عذریہ یا خوف بارش وغیرہ کے بغیر

مسقف مسجد میں عید پڑھنا درست نہیں۔ نبی اکرم صلی اللہ علیہ وسلم ہمیشہ کھلے میدان میں عید پڑھتے رہے۔ لہذا میدان میں نماز عید پڑھنی مسنون و افضل ہے۔

بکر کے دلائل

میدان میں بعض وقت نجاست بھی ہوتی ہے۔ جب مسجد درج مسقف ہو یا غیر مسقف، کافی سے زیادہ جگہ کی گنجائش ہو تو کوئی وجہ نہیں کہ میدان میں نمازیں پڑھی جائیں حضور صلی اللہ علیہ وسلم کا میدان میں نماز عید گزارنا صرف اس وجہ سے تھا کہ مسجد نبوی میں جگہ کی تنگی تھی۔ اور قرب و جوار کے لوگوں کا اجتماع صلوٰۃ عیدین کے لئے کثیر ہوتا تھا۔ اس لئے حضور نے میدان میں نماز عید ادا کی۔ ورنہ جس مسجد میں ایک رکعت پر چاس ہزار رکعتوں اور دو رکعتوں پر ایک لاکھ رکعتوں کا ثواب ملتا ہو۔ حضور اپنے صحابہ کو اتنے کثیر ثواب سے ہرگز محروم نہ فرماتے۔ اگر صلوٰۃ عیدین میدان ہی میں پڑھنا افضل ہوتا تو وہ اہل مکہ کو حکم فرماتے کہ مسجد حرام میں نماز عید نہ پڑھا کرو۔ بلکہ بیرون شہر میدان میں جایا کرو۔ نہ خلافت راشدہ میں ممانعت ہوئی۔ نہ حضرت عبداللہ بن زبیر کے نو سالہ عہد خلافت میں ایسا حکم ہوا۔ آج تک مسجد حرام میں صلوٰۃ عیدین برابر ادا کی جا رہی ہیں۔

حاکمہ بین الفرقین

جواب: امام شافعی اور امام مالک وغیرہ کے ماہین اس میں اختلاف ہے۔ امام شافعی کہتے ہیں — مسجد فراج ہو تو مسجد بہتر ہے۔ دلیل یہی دیتے ہیں جو بکر نے دی ہے۔ یعنی مکہ شریف کے لوگ باہر نہیں نکلتے — اور امام مالک وغیرہ کہتے ہیں۔ میدان افضل ہے۔ اور اس پر دو دلیلیں دیتے ہیں۔

- ۱۔ ایک یہ کہ رسول اللہ صلی اللہ علیہ وسلم نے ہمیشہ عید کی نماز میدان میں پڑھی ہے۔ اور جس کام پر رسول اللہ صلی اللہ علیہ وسلم پیشگی کریں وہ مقام افضلیت سے نہیں آڑ سکتا۔
 - ۲۔ دوسری دلیل یہ ہے کہ حضرت علیؓ میدان کی طرف نکلتے اور فرمایا۔
لَوْلَا أَنَّهُ السَّنَةُ لَصَلَّيْتُ فِي الْمَسْجِدِ (سبیل السلام ص ۱۵۱)
- یعنی اگر میدان کی طرف نکلتا مسنون نہ ہوتا تو میں نماز مسجد میں پڑھتا۔

رسول اللہ صلی اللہ علیہ وسلم کے ہمیشہ باہر پڑھنے کی وجہ یہ بیان کرنا کہ مسجد نبوی تنگ تھی یہ کسی روایت میں نہیں آیا صرف مکہ کی حالت دیکھ کر یہ خیال کیا جاتا ہے حالانکہ مکہ کے باہر نزدیک کوئی فراخ میدان نہیں یہ اہل مکہ کے لئے معقول عذر ہے۔ اس لئے اہل مکہ کی حالت دیکھ کر رسول اللہ صلی اللہ علیہ وسلم کے باہر نماز پڑھنے کی وجہ مسجد کی تنگی بیان کرنا درست نہیں۔

اس کے علاوہ جمعہ میں مجرم کم نہیں ہوتا تھا مگر باوجود اس کے جمعہ آپ مسجہری میں پڑھتے رہے۔ رہا بکر کا یہ کہنا کہ مسجد نبوی میں پچاس ہزار نماز کا ثواب ہے اگر مسجد کی تنگی کی وجہ نہ ہوتی تو اتنے بڑے ثواب سے کیوں محروم رہتے؟

اس کی بابت عرض ہے کہ بعض دفعہ اور وجوہات پیدا ہو جاتی ہیں جن سے غیر ستر عمل بہتر ہو جاتا ہے مثلاً مسجد سب جگہوں سے بہتر ہے مگر نفل نماز گھر میں افضل ہے جس میں اہل مدینہ بلکہ اہل مکہ بھی داخل ہیں۔ پھر حضرت علی کا ارشاد مذکور اس بارہ میں صاف ہے اور اس کے مقابلہ میں کوئی قسلی بخش دلیل نہیں جس کی بنا پر ہم صحابی سے آگے بڑھیں۔ پس ترجیح اسی کو ہے کہ عید کی نماز باہر پڑھی جائے۔ ہاں اگر کوئی عارضہ ہو جیسے سوال میں ذکر ہے کہ میدان میں نجاست ہے تو پھر کوئی حرج نہیں۔ مسجد میں پڑھ لی جائے مگر نجاست ایسی ہو کہ صاف نہ ہو سکے۔ اگر صاف ہو سکے تو میدان بہتر ہے۔ ہاں زیادہ کہنا کہ مسجد میں درست نہیں یہ بے دلیل ہے۔ کیونکہ رسول اللہ صلی اللہ علیہ وسلم کے فعل سے حضرت علی نے افضلیت ہی سمجھی ہے۔ چنانچہ "لو لا انہ السنۃ لصیلت فی المسجد" کے لفظ سے واضح ہے۔ نیز سبل السلام میں مذکورہ بالا عبارت کے بعد ہے "واستخلف من یصلی بضعفہ الناس فی المسجد" یعنی حضرت علی کو اور یعنی عورتوں اور بوجھوں وغیرہ کے لئے ایک خلیفہ مقرر کیا جو ان کو مسجد میں نماز پڑھائے۔ حالانکہ رسول اللہ صلی اللہ علیہ وسلم کے زمانہ میں یہ سب باہر جاتے تھے۔ نیز یہ کسی کا مذہب نہیں جو زید نے اختیار کیا ہے۔ صرف افضلیت اور غیر افضلیت میں اختلاف ہے۔ جواز عدم جواز میں کوئی اختلاف نہیں۔ پس زیادہ کہنا کہ مذہب سلف کے بالکل خلاف ہے۔ البتہ باوجود عذر نہ ہونے کے نماز عید ہمیشہ مسجد میں پڑھنا، اس میں مکہ کی صورت ضرور پائی جاتی ہے۔ کیونکہ اس میں بلا وجہ افضلیت کا ہمیشہ ترک کرنا ہے۔

چنانچہ شاہ جیلانی رو کا ارشاد ہے۔

وَالأُولَى أَنْ تَقَامَ فِي الصَّخْرَاءِ وَتُكْرَمَ فِي الْجَامِعِ إِذْ لِعُذْرٍ (غنیہ)

یعنی عید کی نماز جنگل میں پڑھنی چاہیے اور جامع مسجد میں بلا عذر عید پڑھنی مکروہ ہے

عبداللہ ام تسری روپڑی ۱۹ مارچ ۱۹۶۲ء

عید اور جمعہ اکٹھے آجائیں تو نماز ظہر کا حکم

سوال :- عید کے دن جمعہ کی رخصت ہے تو کیا نماز ظہر بھی معاف ہے یا صرف جمعہ کی رخصت ہے
ہمارے ہاں دو صاحب علم بزرگوں کے ارشادات اس سلسلہ میں جدا گانہ ہیں۔

ایک صاحب فرماتے ہیں۔

عید کے دن صرف جمعہ کی رخصت ہے نماز ظہر پڑھنی ضروری ہے۔

دوسرے صاحب فرماتے ہیں۔

جمعہ ظہر کے قائم مقام ہے جب عید کے دن جمعہ معاف ہے تو نماز ظہر بھی معاف ہونی چاہیے۔

اس مسئلہ میں صحیح راہنمائی فرمائی جائے۔

محمد سعید لہوری

جواب :- عبداللہ بن زبیر رضی اللہ عنہ کے نماز میں عید اور جمعہ اکٹھے آگئے۔ عبداللہ بن زبیر نے عید پڑھائی
اس کے بعد عھرتک گھر سے نہیں نکلے۔

اس واقعہ سے بعض نے استدلال کیا ہے کہ عبداللہ بن زبیر نے عید کے دن نماز ظہر بھی نہیں پڑھی۔ لیکن

یہ ایک خاص واقعہ ہے۔ اور یہ اصول مسلمہ ہے کہ وقائع الاحیاء کا یختیجہ بعھا علی العموم یعنی خاص

واقعہ سے عام استدلال نہیں ہو سکتا۔ اس میں احتمال ہے کہ شاید گھر میں اکیلے یا باجماعت نماز پڑھ لی ہو اور

مسجد میں اگر نمازیوں کے ساتھ باجماعت نماز اس لئے نہ پڑھی ہو کہ عام طور پر جو لوگ پیچھے آتے ہیں اور خطبہ نہیں

پاتے ان کو اشتباہ نہ پڑے کہ جمعہ پڑھا گیا ہے۔ یا ممکن ہے گھر سے نہ نکلنے کی کوئی اور وجہ ہے۔ اس قسم کے

بعض استدلال اور بھی ہیں جو تسلی بخش نہیں۔ اور معاملہ فرض کا ہے اس لئے احتیاطاً نماز ظہر پڑھنی چاہیے۔

رہی یہ بات کہ جمعہ ظہر کے قائم مقام ہے جب جمعہ معاف ہے تو نماز ظہر بھی معاف ہونی چاہیے۔ یہ اٹا

استدلال ہے کیونکہ قائم مقام کے جانے سے اصل آجاتا ہے۔ حدیث سے بھی اس کی تائید ہوتی ہے۔ چنانچہ

مشکوٰۃ میں حدیث ہے جو شخص جمعہ کی ایک رکعت پڑھے وہ دوسری ساتھ ملائے۔ اور جس کو ایک رکعت

بھی نہ ملے وہ ظہر پڑھے۔

اس بنا پر جن لوگوں پر جمعہ فرض نہیں جیسے عورت، مسافر، غلام وغیرہ ان کو نماز ظہر پڑھنے کا حکم ہے پس معلوم ہوا کہ قائم مقام یعنی جمعہ کے جانے سے نماز ظہر کی نفی نہیں ہوتی۔ پس عید اور جمعہ ایک دن اکٹھے آجائیں تو ایسی صورت میں جمعہ کی رخصت ہے پڑھے یا نہ لیکن اگر جمعہ نہ پڑھے تو ظہر ضرور پڑھنی چاہیے۔ بہتر جمعہ پڑھنا ہے کیونکہ نبی صلی اللہ علیہ وسلم نے جمعہ کی رخصت دیتے ہوئے یہ بھی فرمایا۔

وانا محمد صوم انشاء اللہ۔

یعنی ہم جمعہ پڑھیں گے۔ انشاء اللہ

نوٹ :- اس مسئلہ میں دو فریق اور ہیں۔ ایک فریق کہتا ہے جمعہ کے دن اصل جمعہ فرض ہے۔ اور ظہر اس کا بدل ہے۔ اس لئے اگر جمعہ معاف ہو تو ظہر بھی معاف ہے۔ لیکن مشکوٰۃ کی مذکورہ بالا حدیث اس کی تردید کرتی ہے۔ اس میں جمعہ نہ ملے تو ظہر پڑھنے کا حکم دیا گیا ہے۔ جن پر جمعہ فرض نہیں ان کو ظہر پڑھنے کا حکم ہے۔ اس کے علاوہ حضرت عمرؓ اور حضرت عائشہؓ رضی اللہ عنہما سے روایت ہے کہ ظہر کی دو رکعت کم کر کے ان کے قائم مقام خطبہ کر دیا گیا ہے یہ صاف دلیل ہے کہ نماز ظہر اصل ہے اور جمعہ اس کا بدل ہے۔

ظہر احتیاطی

دوسرا فریق کہتا ہے کہ جمعہ کے دن دو فرض ہیں جمعہ اور ظہر اس بنا پر وہ جمعہ کے بعد ظہر بھی پڑھتے ہیں اس کا نام احتیاطی رکھتے ہیں۔ یہ مذہب بھی غلط ہے کیونکہ قرآن مجید میں نماز جمعہ ہونے کے بعد کاروبار کے لئے جانے کی رخصت دی ہے۔ چنانچہ ارشاد ہے فاذا قضیت الصلوة فانتشروا فی الارض۔

اس کے علاوہ تعامل خیر القرون بھی اس کے خلاف ہے۔ اس میں سے کسی سے بھی جمعہ کے بعد نماز ظہر پڑھنا ثابت نہیں۔

خلاصہ یہ کہ پہلے مذہب کو برصورت ترجیح ہے۔ یعنی جمعہ قائم مقام ظہر ہے۔ اگر کسی وجہ سے جمعہ نہ پڑھے تو نماز ظہر ضرور پڑھنی چاہیے۔

خلاصہ یہ کہ عید کے بعد جمعہ کے لئے بھی عارضی ضروری ہوتی تو عید کی خوشی میں رکاوٹ اور بے لطفی سے پیدا ہو جاتی۔

عبداللہ ام تسری روپڑی

۳ ذی الحجہ ۱۳۳۵ھ - ۱۹ مئی ۱۹۱۶ء